

هەر سه‌رۆک جاشیک ژێانی زۆرتەر له هه‌زار کوردی له مردن پاراستوو، به‌هرا می شیمه‌ی هارونی وه‌ک

نموونه! به‌شی یازدهم



چوارشه‌مه ۱.۱۲.۲۰۱۰

ده‌راسیم دهبه‌گه‌یی

Darsim2006@hotmail.com

ئێبراهیمی شیخ نه‌سه‌رده‌ین به‌رزنجی سه‌رۆک جاشی فه‌وجی (۱۰۲) ی جاشه سووکه‌کان که ئیستا که سه‌ربه بزوتته‌وه‌ی گۆرانی نه‌وشیروان مسته‌فایه، له روونکردنه‌وه‌یه‌که‌دا که له لاپه‌ره (۱۷) ی رۆژنامه‌ی هاوولاتی، ژماره (۶۵۱) ی رۆژی چوارشه‌مه، ریکه‌وتی (۴.۸.۲۰۱۰) دا، بلاوکراوه‌ته‌وه، باسی ئه‌وه ده‌کات که هەر سه‌رۆک جاشیکی فه‌وجه سووکه‌کانی سه‌دام و به‌عس توانیوتی له سه‌روو هه‌زار کورد بپاریزیت له مردن و تیاچوون. سه‌ره‌تا ده‌مه‌وتی ئه‌وه بلیم که ناوونیشانی ووتاره‌که‌م له لیدوانه‌که‌ی ئه‌و وه‌رگیراوه، پاشانیش ده‌مه‌وتی چهند نمونه‌یه‌که هه‌لبێژیم له‌و سه‌رۆک جاشانه‌ی سه‌دام که گوايه به‌ قسه‌ی سه‌رۆک جاشی فه‌وجی ناوبرا و ژێانی هه‌زار کوردیان پاراستوو، با بزانی قسه‌ی سه‌رۆک جاشی ناوبرا و ده‌رده‌چیت یان نه‌ک پێچاوه‌یه‌که به‌لکو هه‌ندیک سه‌رۆک جاش به‌ ده‌یان و سه‌دان هاوولاتی و پێشمه‌رگه‌یان شه‌هیدکردوو!

پێویسته ئه‌وه بلیم، سوپاسی هه‌موو ئه‌وانه ده‌که‌م که هەر هه‌له‌یه‌که یان ناته‌واوییه‌که له نووسینه‌کاندا هه‌بیت، هه‌ولی راستکردنه‌وه و پرکردنه‌وه‌ی ناته‌واوییه‌کان ده‌دن، چونکه به‌دلنایی نامه‌وت شتیک بنوسم که وانه‌بیت، ئه‌گه‌ر هەر هه‌له‌یه‌کی له نووسینه‌کاندا هه‌بیت به‌زوتترین کات هه‌ولی راستکردنه‌وه‌ی ده‌دم، به‌لام کاتیک که هه‌له‌یه‌کی بی مه‌به‌ست رووده‌ات و خۆم پیم خۆش نییه، که چی کهسانیک پاشه‌ل پیس و گه‌وره بوو له ته‌وتیله‌ی جاشایه‌تی بیانه‌وتی قسه‌ی ناشیرینم پێ بلین (که جاشی دۆراو هەر جاشه له هەر کوێه‌که بن)، ته‌نیا په‌ندیکی (ئاری) یان به نمونه بۆ دینمه‌وه که ده‌لیت: (هیچ به‌رکه‌وتنیک ئه‌و جۆره که‌سانه نامشکینی، نه‌ک له‌به‌رئه‌وه‌ی له پۆلا دروست کرابم، به‌لکو ئه‌وه‌ی که زامدارم ده‌کات، ئه‌وه‌نده ناهینێ له‌پێناویدا بشکیم).

له به‌شی یازده‌مه‌دا، به‌هرا می محمه‌د عه‌بدوڵه‌رحمان محمه‌د ناسراو به (به‌هرا می شیمه‌ی هارونی) وه‌کو نمونه دیننه‌وه، که به‌مشێوه‌یه له په‌رتووکی (ئینسکلۆپیدیای تاوانبارانی ئه‌نفال و کوردۆسایدکردنی گه‌لی باشووری کوردستان) دا باسی کراوه.

سه‌رۆک جاشی فه‌وجی (۱۱) ی جاشه سووکه‌کان، به‌هرا می محمه‌د عه‌بدوڵه‌رحمان محمه‌د ناسراو به (به‌هرا می شیمه‌ی هارونی).

شیخ محمه‌د هارونی باوکی به‌هرا می له ناوه‌راستی سالی هه‌شتاکانی سه‌ده‌ی رابردوودا له جاشایه‌تی و له شه‌ری ئیراق - ئێرانی به‌ناو قادسیه دۆراوه‌که‌ی سه‌دامی دیکتاتۆردا کوژرا.

فه‌وجی (۱۱) ی جاشه سووکه‌کان به‌ فه‌رمانده‌ی سه‌رۆک جاش به‌هرا می محمه‌د عه‌بدوڵه‌رحمان محمه‌د هارونی له هاوینی سالی (۱۹۸۶) دا دوو پێشمه‌رگه‌ی تیکۆشه‌ر و ماندوونه‌ناسی حزبی شیوعییان له گوندی هیله‌وه‌ی بناری زورگه‌زراو به‌ناوه‌کانی سه‌رکه‌وت خدر کاکیل و عادل شه‌به‌ک موسلاوی شه‌هیدکرد.

له ریکه‌وتی (۲۰۷.۱۹۸۶) دا، جاشه‌کانی فه‌وجی یازده‌ی به‌هرا می شیمه‌ی هارونی دوو کادیر و پێشمه‌رگه‌ی (ئالای شو‌رش) یان به‌ناوه‌کانی سه‌رده‌ین ره‌زا سه‌هن قورشاغ‌لویی ناسراو به‌ نه‌به‌ز و مه‌هدی باپیر حه‌مه‌ده‌مین ناسراو به‌ ریباز له به‌رانه‌تی له گوندی (به‌رووشتر/به‌رحوشتر) ده‌ستگیرکردو راده‌ستی دائیره‌ی ئه‌منی هه‌ولێریان کرد. ئه‌و دوو پێشمه‌رگه‌یه‌ی ئالای شو‌رش له ئه‌منی کۆن به‌رامبه‌ر چایخانه‌ی بایز له حه‌وزه‌که له‌گه‌ل ئیمه‌ بوون، دواتریش له ئه‌منه‌ نوێکه له ژووری چوار ماوه‌یه‌که به‌یه‌که‌وه بووین، به‌ر له‌وه‌ی من بگوازییمه‌وه بۆ ژووری یه‌ک، ئه‌وان له ناوه‌راستی مانگی یه‌کی سالی (۱۹۸۷) دا ره‌وانه‌ی دادگای به‌ناو شو‌رش عه‌واد حه‌مه‌د به‌نده‌ری جه‌للاد له‌پێستی دادوه‌ردا کران، عه‌واد حه‌مه‌د به‌نده‌ر له ریکه‌وتی (۲۱.۱.۱۹۸۷) دا سزای له سیداره‌دانی به‌سه‌ردا سه‌پاندن و، دواتریش له ریکه‌وتی (۲۹.۱۲.۱۹۸۷) دا له ژووری سیداره‌ی به‌غدا له‌گه‌ل ژماره‌یه‌کی تری زۆر له کورد له سیداره‌دران و گه‌یشته‌ کاروانه هه‌رگیز نه‌مر و سه‌ربه‌رزه‌که‌ی شه‌هیدانی ریگای رزگاری کورد و کوردستان.

فهوجی یازده بهشداری ئهنفالی (۸)ی کردووہ - سەرچاوه: (سەرچاوهی ژماره یهک، بهشی بیست و دوو، لاپه‌ره‌کانی (۵۲۲۸-۵۲۲۰).

به‌ه‌رام محمه‌د عه‌بدولرهمان محمه‌د، سه‌رۆک جاشی فهوجی (۱۱)ی جاشه سووکه‌کان، له‌لایه‌ن (دادگای بالای تاوانه‌کانی ئی‌راق)ه‌وه، به‌هۆی به‌شداریکردنی له‌ شالای ئه‌نفاله‌کاندا، فه‌رمانی ده‌ستگیرکردنی بۆ ده‌رچوووه‌و، ژماره (۳۰۸)ی له‌ لیستی ناوی تاوانباره‌ داواکراوه‌کان دراوته‌تی. ئه‌و ب‌نه‌ماله‌یه ئه‌و‌رۆکه هه‌ر هه‌موویان سه‌ربه‌ پارته‌ی دیموکراتی کوردستان و پۆستی سه‌ربازی و ئه‌فسه‌ری ئاسایشیان هه‌یه.